



អិលអូអិលស៊ី (ខេមបូឌា) ភីអិលស៊ី
 LOLC (Cambodia) Plc.

របាយការណ៍ប្រចាំត្រីមាសទី២ គិតត្រឹមថ្ងៃទី៣០ ខែមិថុនា ឆ្នាំ២០២១

www.lolc.com.kh









ព័ត៌មានហិរញ្ញវត្ថុសង្ខេប

ស្ថានភាពហិរញ្ញវត្ថុ	ត្រីមាសទី២ ឆ្នាំ២០២១	ឆ្នាំ២០២០
ទ្រព្យសកម្មសរុប (លានរៀល)	៤.៤២៦.៦៨១	៤.៣៣៤.៣៣៥
បំណុលសរុប (លានរៀល)	៣.៥៩៦.០៧៤	៣.៦០១.៤៧៧
មូលធនសរុប (លានរៀល)	៨៣០.៦០៧	៧៣២.៨៥៨
លទ្ធផលហិរញ្ញវត្ថុ	ត្រីមាសទី២ ឆ្នាំ២០២១	ត្រីមាសទី២ ឆ្នាំ២០២០
ចំណូលការប្រាក់ (លានរៀល)	១៧៥.៧០៨	១៥០.៧៩៤
ចំណេញ/(ខាត) មុនបង់ពន្ធ (លានរៀល)	៦៣.៣៨៨	៥៩.៨១២
ចំណេញ/(ខាត) សុទ្ធក្នុងការិយបរិច្ឆេទ (លានរៀល)	៥០.៥២៤	៤៧.៧៦៨

អនុបាតហិរញ្ញវត្ថុ (សម្រាប់គ្រឹះស្ថានធនាគារ និងហិរញ្ញវត្ថុ)	ត្រីមាសទី២ ឆ្នាំ២០២១	ឆ្នាំ២០២០
អនុបាតសាធនភាព	២៣,៧១%	២៣,៩៩%
អនុបាតបំណុលធៀបនឹងមូលធន	៤,៣៣	៤,៩១
អនុបាតសន្ទនីយភាព	២១២,៩៧%	២៣៥,៣០%
អនុបាតឥណទានមិនដំណើរការ	២,៤៤%	១,២៧%
អនុបាតបញ្ជីឥណទាន	៦១,៨៦%	៦២,៦២%
	ត្រីមាសទី២ ឆ្នាំ២០២១	ត្រីមាសទី២ ឆ្នាំ២០២០
អនុបាតចំណេញធៀបនឹងទ្រព្យសកម្ម	១,១៥%	១,១០%
អនុបាតចំណេញធៀបនឹងមូលធន	៦,៤៦%	៨,៣៥%
អនុបាតលទ្ធភាពបង់ការប្រាក់	២០១,៤០%	១៨៥,១៧%
ចំណេញក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
ភាគលាភក្នុងមួយឯកតាមូលបត្រកម្មសិទ្ធិ (ករណីចុះបញ្ជីលក់មូលបត្រកម្មសិទ្ធិ)	N/A	N/A
អនុបាតហិរញ្ញវត្ថុសំខាន់ៗផ្សេងទៀត (ប្រសិនបើមាន)	N/A	N/A

ក្រាហ្វិកអំពីព័ត៌មានហិរញ្ញវត្ថុសង្ខេប



សមាសភាពក្រុមប្រឹក្សាភិបាល



លោក ប៊ែនលី ដេ ហ្ស៊ែលវ៉ា
ប្រធានក្រុមប្រឹក្សាភិបាល




លោក ខនរ៉ាត ជាយអ៊ីស
អភិបាល



លោក ខូលីប វ៉ាស៊ីកា សាម៉ាវ៉ា
អភិបាល



លោក អ៊ុនប្រាជ័ត វីជេស៊ីវ៉ាដាណា
អភិបាលឯករាជ្យ



លោក ម៉ែយីល ម៉ែម៉ែន
អភិបាលឯករាជ្យ

សេចក្តីផ្តើមរបស់ប្រធានក្រុមប្រឹក្សាភិបាល

សេដ្ឋកិច្ចពិភពលោកត្រូវបានព្យាករណ៍ថានឹងកើនឡើង ៥,៦% នៅក្នុងឆ្នាំ២០២១ ដែលជាការងើបឡើងវិញដ៏លឿនបំផុតក្រោយវិបត្តិសេដ្ឋកិច្ច ក្នុងរយៈពេល៨០ឆ្នាំចុងក្រោយ ភាគច្រើនដោយសារការស្ទុះងើបឡើងវិញយ៉ាងខ្លាំងពីបណ្តាប្រទេសសេដ្ឋកិច្ចធំៗមួយចំនួន។ សេដ្ឋកិច្ចនៃប្រទេសទីផ្សាររីកចម្រើន និងប្រទេសកំពុងអភិវឌ្ឍជាមួយត្រូវបានព្យាករណ៍ថានឹងកើនឡើង ៦% នៅក្នុងឆ្នាំនេះ ដែលគាំទ្រដោយតម្រូវការខ្ពស់នៅក្នុងទីផ្សារ និងតម្លៃទំនិញឡើងថ្លៃ។ យ៉ាងណាមិញ កំណើនសេដ្ឋកិច្ចនៅក្នុងប្រទេសជាច្រើនត្រូវបានថយចុះ ដោយសារតែការលេចឡើងជាថ្មីនៃមេរោគកូវីដ១៩ និងភាពយឺតយ៉ាវក្នុងការផ្តល់វ៉ាក់សាំង ក៏ដូចជាការដកចេញនូវការគាំទ្រផ្នែកគោលនយោបាយមួយចំនួន។ កំណើនសេដ្ឋកិច្ចនៃក្រុមប្រទេសទាំងនេះត្រូវបានព្យាករណ៍ថានឹងកើនឡើងត្រឹមតែ ៤,៤% ប៉ុណ្ណោះ លើកលែងតែប្រទេសចិន។ កំណើនសេដ្ឋកិច្ចនៃប្រទេសទីផ្សាររីកចម្រើន និងប្រទេសកំពុងអភិវឌ្ឍត្រូវបានព្យាករណ៍ថានឹងកើនឡើង ៤,៧% នៅក្នុងឆ្នាំ២០២២។ ទោះបីជាយ៉ាងនេះក្តី កំណើនសេដ្ឋកិច្ចនៅក្នុងក្រុមប្រទេសទាំងនេះគឺមិនគ្រប់គ្រាន់ក្នុងការស្តារមកវិញនូវការខាតបង់ដែលបានជួបប្រទះនៅក្នុងឆ្នាំ២០២០នោះទេ ហើយលទ្ធផលដែលនឹងទទួលបាននៅក្នុងឆ្នាំ២០២២ ត្រូវបានរំពឹងទុកថានឹងមានចំនួន ៤,១% ទាបជាងលទ្ធផលដែលរំពឹងទុកមុនពេលមានការរាតត្បាតនៃកូវីដ១៩ នោះបើយោងទៅលើរបាយការណ៍ទស្សនវិស័យសេដ្ឋកិច្ចពិភពលោក របស់ធនាគារពិភពលោក នៅក្នុងខែមិថុនា ឆ្នាំ២០២១។

សេដ្ឋកិច្ចប្រទេសកម្ពុជាបានងើបឡើងវិញសន្ធឹមៗ និងត្រូវបានព្យាករណ៍ថានឹងកើនឡើង ៤% នៅក្នុងឆ្នាំ២០២១ ក្រោយពីការធ្លាក់ចុះចំនួន ៣,១% នៅក្នុងឆ្នាំ២០២០ នេះដោយសារតែការងើបឡើងវិញនូវតម្រូវការជាសកល។ វិស័យកសិកម្មរក្សាបាននូវភាពធន់រឹងមាំ មួយផ្នែកដោយសារតែទស្សនវិស័យល្អនៃកិច្ចព្រមព្រៀងពាណិជ្ជកម្មសេរី កម្ពុជា-ចិន។ វិស័យកម្មសាលបានសម្របខ្លួនទៅនឹងការផ្លាស់ប្តូរនៃលក្ខខណ្ឌខាងក្រៅ។ វិស័យទេសចរណ៍បន្តរងផលប៉ះពាល់យ៉ាងធ្ងន់ធ្ងរ។ វិស័យនាំចេញផលិតផលបានសម្របខ្លួនបន្តិចម្តងៗ និងបានកើនឡើងចំនួន ១២,២% ក្នុងរយៈពេល៤ខែដំបូងនៅក្នុងឆ្នាំ២០២១ ខណៈដែលការនាំចេញផលិតផលសម្លៀកបំពាក់ធៀបនឹងផលិតផលនាំចេញសរុប (មិនរាប់បញ្ចូលមាស) បានធ្លាក់ចុះ ៤៥,៦%។ លំហូរចូលនៃការវិនិយោគផ្ទាល់ពីបរទេសរក្សាបាននូវភាពធន់រឹងមាំ និងបានជួយទ្រទ្រង់ដល់វិស័យខាងក្រៅ។ យ៉ាងណាមិញ ការព្យាករណ៍កំណើននៅតែមានភាពមិនប្រាកដប្រជាខ្ពស់។ ការងើបឡើងវិញនៃសេដ្ឋកិច្ចត្រូវពឹងផ្អែកយ៉ាងខ្លាំងទៅលើការរាតត្បាតនៃកូវីដ១៩ និងល្បឿននៃយុទ្ធនាការចាក់វ៉ាក់សាំង។

ក្នុងអំឡុងពេលរាតត្បាតនៃកូវីដ១៩ អិលអូអិលស៊ី (ខេមបូឌា) បានអនុវត្តវិធានការយ៉ាងប្រុងប្រយ័ត្នដើម្បីការពារសុវត្ថិភាពបុគ្គលិក និងអតិថិជនរបស់ខ្លួន។ អិលអូអិលស៊ី (ខេមបូឌា) បានសម្របខ្លួនទៅនឹងប្រតិបត្តិការអាជីវកម្ម ព្រមទាំងសកម្មភាពហិរញ្ញវត្ថុទាន់ពេលវេលា ស្របពេលនឹងការទទួលយកយ៉ាងឆាប់រហ័សនៃការប្រើប្រាស់សេវាហិរញ្ញវត្ថុឌីជីថល។ ជាមួយនឹងបណ្តាញធនាគារឌីជីថលយ៉ាងសម្បូរបែប ដូចជាកម្មវិធីធនាគារចល័ត iPay Mobile Banking Application, សេវាធនាគារតាមអ៊ីនធើណែត, សេវាទូទាត់សងប្រាក់តម្លៃរាយ (RFT), សេវាទូទាត់រហ័ស (FAST) និងប្រព័ន្ធបាគង ជាមួយនឹងធនាគារជាតិនៃកម្ពុជា អតិថិជនរបស់អិលអូអិលស៊ីអាចធ្វើប្រតិបត្តិការធនាគារដោយខ្លួនឯងយ៉ាងងាយស្រួលពីទូរស័ព្ទដៃ បានគ្រប់ពេលវេលា ដោយពុំចាំបាច់ធ្វើដំណើរទៅធ្វើប្រតិបត្តិការនៅការិយាល័យសាខា។ ឧបករណ៍ Tablet Devices បាននឹងកំពុងដាក់ឱ្យប្រើប្រាស់សាកល្បង ដើម្បីបង្កើនប្រសិទ្ធភាពការងារ និងធ្វើឱ្យ

សេវាកម្មអតិថិជនកាន់តែល្អប្រសើរថែមមួយកម្រិតទៀត។ បន្ថែមលើនេះ នៅក្នុងត្រីមាសទី២ ឆ្នាំ២០២១ អិលអូអិលស៊ី (ខេមបូឌា) បាននឹងកំពុងធ្វើឱ្យប្រសើរឡើងនូវបណ្តាញធនាគារឌីជីថលដែលមានស្រាប់ និងពង្រីកភាពជាដៃគូជាមួយភាគីទីបី ដើម្បីបញ្ចូលបណ្តាញចែកចាយឱ្យកាន់តែសម្បូរបែបបន្ថែមទៀត ដែលនឹងផ្តល់ឱ្យអតិថិជននូវបទពិសោធន៍ដ៏ល្អ និងងាយស្រួលក្នុងការធ្វើប្រតិបត្តិការធនាគារជាមួយអិលអូអិលស៊ី។

ខ្ញុំបាទសូមឆ្លៀតក្នុងឱកាសនេះ ថ្លែងអំណរគុណដល់សមាជិកក្រុមប្រឹក្សាភិបាលទាំងអស់សម្រាប់ការដឹកនាំ អរគុណដល់គណៈគ្រប់គ្រង និងបុគ្គលិកទាំងអស់សម្រាប់ការប្តេជ្ញាចិត្ត និងការចូលរួមចំណែកក្នុងការរក្សាបាននូវកំណើនរបស់ក្រុមហ៊ុន ទោះបីជាមានឧបសគ្គប៉ះពាល់ដល់អាជីវកម្ម ដោយសារការរីករាលដាលនៃកូវីដ១៩។ អ្វីដែលសំខាន់បំផុតគឺការប្តេជ្ញាចិត្តរបស់ពួកគេក្នុងការរក្សាបាននូវអភិបាលកិច្ចល្អ ហើយសមត្ថភាពក្នុងការធ្វើអាជីវកម្មប្រកប ដោយការទទួលខុសត្រូវសង្គម ត្រូវបានទទួលនូវការគោរពពិនិយ័តករ គ្រឹះស្ថានហិរញ្ញវត្ថុ ក៏ដូចជាអតិថិជនផងដែរ។

ខ្ញុំបាទក៏សូមថ្លែងអំណរគុណដល់ធនាគារជាតិនៃកម្ពុជា និងគណៈកម្មការមូលបត្រនៃកម្ពុជា សម្រាប់ការគាំទ្រ និងការផ្តល់អនុសាសន៍។ ខ្ញុំបាទសូមអរគុណយ៉ាងជ្រាលជ្រៅដល់ម្ចាស់ភាគទុនិក អតិថិជន វិនិយោគិន និងដៃគូពាក់ព័ន្ធទាំងអស់សម្រាប់ការគាំទ្រ ការជឿទុកចិត្ត និងភាពជឿជាក់ដែលមានមកលើអិលអូអិលស៊ី ហើយខ្ញុំបាទជឿជាក់ថាអ្នកទាំងអស់គ្នានឹងនៅតែបន្តការគាំទ្រអិលអូអិលស៊ីបន្តទៅមុខជាយូរអង្វែងទៀត។

រាជធានីភ្នំពេញ ថ្ងៃទី១២ ខែសីហា ឆ្នាំ២០២១
ហត្ថលេខា ត្រា និងឈ្មោះប្រធានក្រុមប្រឹក្សាភិបាល


លោក ប៊ែនលី ដេ ហ៊ុលវ៉ា
ប្រធានក្រុមប្រឹក្សាភិបាល

សេចក្តីផ្តើមរបស់ប្រធាននាយកប្រតិបត្តិ

បន្ទាប់ពីមានការធ្លាក់ចុះចំនួន ៣,១% នៅក្នុងឆ្នាំ២០២០ សេដ្ឋកិច្ចប្រទេសកម្ពុជាបានងើបឡើងវិញសន្សឹមៗ និងត្រូវបានព្យាករណ៍ថានឹងកើនឡើងចំនួន ៤% នៅក្នុងឆ្នាំ២០២១ ដែលគាំទ្រដោយការងើបឡើងវិញយ៉ាងសន្សឹមៗនៃតម្រូវការក្នុងស្រុក យុទ្ធនាការចាក់វ៉ាក់សាំង និងភាពប្រសើរឡើងវិញនៃតម្រូវការខាងក្រៅ និងលំហូរចូលនៃមូលធន។ យ៉ាងណាមិញ ការងើបឡើងវិញនេះមិនស្មើគ្នាគ្រប់ផ្នែកនោះទេ ហើយងាយនឹងទទួលរងផលប៉ះពាល់ ដោយសារតែការបិទខ្ទប់ការធ្វើដំណើរក្នុងស្រុក បណ្តាលមកពីការផ្ទុះឡើងនៃការឆ្លងមេរោគកូរ៉ូណាថ្មីៗ។ វិស័យកសិកម្មមានភាពធនធានមាំដែលអាចប្រឈមបានក្នុងអំឡុងពេលរាលដាលនៃមេរោគកូរ៉ូណា។ បន្ថែមលើនេះ វិស័យកសិកម្មត្រូវបានជម្រុញដោយការកើនឡើងនៃការវិនិយោគ អរគុណចំពោះទស្សនវិស័យល្អនៃកិច្ចព្រមព្រៀងពាណិជ្ជកម្មសេរី កម្ពុជា-ចិន និងភាពជាដៃគូសេដ្ឋកិច្ចគ្រប់ជ្រុងជ្រោយក្នុងតំបន់។ វិស័យកម្មនុសាសនាបានធ្លាក់ចុះយ៉ាងខ្លាំងកាលពីឆ្នាំមុន ប៉ុន្តែវាបានធូរស្បើយឡើងវិញបន្តិចម្តងៗ ដោយសារវិស័យនេះបានសម្របខ្លួនទៅនឹងការផ្លាស់ប្តូរនៃលក្ខខណ្ឌខាងក្រៅ។ ឧស្សាហកម្មផលិតកម្មតាមបែបប្រពៃណី ដូចជាផលិតកម្មកាត់ដេរសម្លៀកបំពាក់ ស្បែកជើង និងផលិតផលធ្វើដំណើរមានភាពប្រសើរឡើងវិញ ដោយសារការពង្រីកផលិតកម្មដែលកំពុងរីកចម្រើន (ដូចជាផ្នែកអគ្គិសនី អេឡិចត្រូនិក និងគ្រឿងបន្លាស់យានយន្ត រួមទាំងកង់ផងដែរ) និងកសិឧស្សាហកម្ម។ ផ្នែកខ្លះនៃវិស័យសេវាកម្ម ដូចជាសណ្ឋាគារ ភោជនីយដ្ឋាន និងដឹកជញ្ជូន បន្តរងផលប៉ះពាល់យ៉ាងធ្ងន់ធ្ងរ ដោយសារការថយចុះនៃភ្ញៀវទេសចរណ៍ជាតិ និងអន្តរជាតិ ខណៈដែលវិស័យពាណិជ្ជកម្មលក់ដុំ និងលក់រាយចាប់ផ្តើមងើបឡើងវិញបន្តិចម្តងៗ ដែលគាំទ្រដោយការត្រឡប់មកវិញនៃសកម្មភាពសេដ្ឋកិច្ចក្នុងស្រុក នោះបើយោងទៅលើរបាយការណ៍បច្ចុប្បន្នភាពសេដ្ឋកិច្ច ក្នុងខែមិថុនា ឆ្នាំ២០២១ របស់ធនាគារពិភពលោក។

ឆ្លើយតបទៅនឹងផលប៉ះពាល់ដែលបណ្តាលមកពីការរីករាលដាលនៃកូវីដ១៩ អិលអូអិលស៊ីបានបន្តផ្តល់ការអនុគ្រោះដល់អតិថិជនរបស់ខ្លួនដែលប្រាក់ចំណូលរងផលប៉ះពាល់ធ្ងន់ធ្ងរពីការរីករាលដាលនៃកូវីដ១៩ ជាពិសេសលើវិស័យទេសចរណ៍ សំណង់ វិស័យកាត់ដេរ និងវិស័យផ្សេងៗទៀត។ ទោះបីជាបរិយាកាសប្រតិបត្តិការមានបញ្ហាប្រឈមខ្លាំងសម្រាប់សេដ្ឋកិច្ចពិភពលោក អិលអូអិលស៊ីនៅតែអាចរក្សាបាននូវគុណភាពឥណទានល្អ ត្រឹមត្រឹមសទី២ ឆ្នាំ២០២១ ដោយសារតែអិលអូអិលស៊ីបានធ្វើប្រតិបត្តិការប្រកបដោយភាពប្រុងប្រយ័ត្ន។ ទ្រព្យសកម្មរបស់អិលអូអិលស៊ីកើនឡើងដល់ជាង ៤.៤២៧ ពាន់លានរៀល។ សមតុល្យប្រាក់បញ្ញើកើនឡើងដល់ ២.២៧៣ ពាន់លានរៀល ដែលមានកំណើន ៥% ធៀបនឹងសមតុល្យនៅដំណាច់ឆ្នាំ២០២០។ ផលប័ត្រឥណទានកើនឡើងដល់ ៣.៦៧៥ ពាន់លានរៀល ដែលមានកំណើន ៦% ធៀបនឹងដំណាច់ឆ្នាំ២០២០ ខណៈដែលហានិភ័យផលប័ត្រឥណទានធំជាង៣០ថ្ងៃ មានចំនួន ២,៤៤%។

ដើម្បីចូលរួមចំណែកក្នុងការបង្ការ និងគ្រប់គ្រងការរីករាលដាលនៃកូវីដ១៩ តាមរយៈការប្រើប្រាស់ក្រដាសប្រាក់អិលអូអិលស៊ីបានលើកទឹកចិត្តអតិថិជនរបស់ខ្លួនឱ្យប្រើប្រាស់ផលិតផលឌីជីថលដែលមានស្រាប់ និងការទូទាត់តាមមធ្យោបាយអេឡិចត្រូនិកយ៉ាងសម្បូរបែប ដូចជា តាមរយៈកម្មវិធីធនាគារចល័ត iPay Cambodia តាមប្រព័ន្ធបាគងប្រព័ន្ធទូទាត់រហ័ស (FAST) ប្រព័ន្ធទូទាត់តម្លៃរាយ (RFT) និងសេវាធនាគារតាមអ៊ីនធើណែត ដែលអតិថិជនរបស់អិលអូអិលស៊ីអាចធ្វើប្រតិបត្តិការធនាគារដោយខ្លួនឯងយ៉ាងងាយស្រួលពីទូរស័ព្ទដៃ បានគ្រប់ពេលវេលា ដោយពុំ

ចាំបាច់ធ្វើដំណើរទៅធ្វើប្រតិបត្តិការនៅការិយាល័យសាខា។ បន្ថែមលើនេះ អតិថិជនអិលអូអិលស៊ីអាចដកសាច់ប្រាក់ នៅតាមម៉ាស៊ីនអេធីអឹមជាច្រើនកន្លែងរបស់គ្រឹះស្ថានដែលជាសមាជិកប្រព័ន្ធ CSS។

ក្រៅពីនេះ អិលអូអិលស៊ីបាននឹងកំពុងដាក់ឱ្យប្រើប្រាស់សាកល្បងប្រព័ន្ធធនាគារតាមរយៈឧបករណ៍ Tablet Devices ដែលអនុញ្ញាតឱ្យបុគ្គលិករបស់យើងអាចធ្វើប្រតិបត្តិការ (ការវាយតម្លៃឥណទាន ប្រមូលប្រាក់កម្ចី និងបើក គណនីបញ្ជីសំចៃ) ពីឧបករណ៍ Tablet Devices ដែលនឹងជួយបង្កើនផលិតភាព និងប្រសិទ្ធភាពការងារឱ្យកាន់តែល្អ ប្រសើរ។ បន្ថែមលើនេះ អិលអូអិលស៊ីក៏បាននឹងកំពុងធ្វើសមាហរណកម្មជាមួយភាគីទីបី ដើម្បីផ្តល់នូវបណ្តាញចែក ចាយកាន់តែច្រើន និងផ្តល់បទពិសោធន៍ដ៏ល្អប្រសើរដល់អតិថិជនរបស់យើង។

ក្នុងឆ្នាំ២០២១ អិលអូអិលស៊ីនឹងបន្តលើកកម្ពស់សេវាឌីជីថលដែលមានស្រាប់ អភិវឌ្ឍផលិតផល និងសេវាកម្មថ្មីៗ ដើម្បីបត់បែនទៅតាមបទដ្ឋានថ្មីនៃការរស់នៅ និងការធ្វើប្រតិបត្តិការ។ សរុបជាមួយ អិលអូអិលស៊ីនឹងខិតខំប្រឹងប្រែង ឱ្យអស់ពីលទ្ធភាពក្នុងការចាប់យកឱកាសជោគជ័យ ហើយយើងជឿជាក់ថា អិលអូអិលស៊ីនឹងអាចនាំមកនូវតម្លៃបន្ថែម ទៀតដល់អតិថិជន វិនិយោគិន និងម្ចាស់ភាគទុនិក។

ជាចុងក្រោយ ខ្ញុំបាទសូមថ្លែងអំណរគុណយ៉ាងជ្រាលជ្រៅចំពោះក្រុមប្រឹក្សាភិបាលសម្រាប់ការដឹកនាំ អរគុណដល់ គណៈគ្រប់គ្រង បុគ្គលិក អតិថិជន វិនិយោគិន និងដៃគូពាក់ព័ន្ធទាំងអស់ ដែលតែងតែគាំទ្រអិលអូអិលស៊ីដើម្បីភាពរីក ចម្រើនទាំងអស់គ្នា។ ខ្ញុំបាទក៏សូមថ្លែងអំណរគុណដល់ធនាគារជាតិនៃកម្ពុជា និងគណៈកម្មការមូលបត្រនៃកម្ពុជា សម្រាប់ការផ្តល់នូវវិធានការគាំទ្រ និងការផ្តល់អនុសាសន៍ ដើម្បីធានាឱ្យបាននូវនិរន្តរភាពនៃគ្រឹះស្ថានហិរញ្ញវត្ថុ។

រាជធានីភ្នំពេញ ថ្ងៃទី១២ ខែសីហា ឆ្នាំ២០២១
ហត្ថលេខា ត្រា និងឈ្មោះប្រធាននាយកប្រតិបត្តិ



ហោក សុខ ធឿន
ប្រធាននាយកប្រតិបត្តិ

មាតិកា

ព័ត៌មានហិរញ្ញវត្ថុសង្ខេប.....	i
ក្រាហ្វិកអំពីព័ត៌មានហិរញ្ញវត្ថុសង្ខេប.....	ii
សមាសភាពក្រុមប្រឹក្សាភិបាល	ii
សេចក្តីថ្លែងរបស់ប្រធានក្រុមប្រឹក្សាភិបាល	iii
សេចក្តីថ្លែងរបស់ប្រធាននាយកប្រតិបត្តិ	vi
ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ	1
ក-អត្តសញ្ញាណបុគ្គលចុះបញ្ជីលក់មូលបត្រ	1
ខ-លក្ខណៈនៃធុរកិច្ច.....	1
គ-ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ	1
ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច	2
ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក	2
ខ-រចនាសម្ព័ន្ធចំណូល	2
ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ	3
ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង	4
ក-ទិដ្ឋភាពទូទៅនៃប្រតិបត្តិការ	4
ខ-កត្តាសំខាន់ៗដែលប៉ះពាល់លើផលចំណេញ	6
គ-ការប្រែប្រួលសំខាន់ៗលើការលក់ និងចំណូល.....	6
ឃ-ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ.....	6
ង-ផលប៉ះពាល់នៃអតិផរណា	6
ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល	6
ផ្នែកទី ៥៖ ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន)	7
ហត្ថលេខាអភិបាលរបស់បុគ្គលចុះបញ្ជីលក់មូលបត្រ.....	8

ផ្នែកទី ១៖ ព័ត៌មានទូទៅពាក់ព័ន្ធនឹងបុគ្គលចុះបញ្ជីលក់មូលបត្រ

ក-អត្តសញ្ញាណបុគ្គលចុះបញ្ជីលក់មូលបត្រ

- ឈ្មោះក្រុមហ៊ុនជាអក្សរខ្មែរ៖ **អិលអូអិលស៊ី (ខេមបូឌា) ភីអិលស៊ី** ជាអក្សរឡាតាំង៖ **LOLC (Cambodia) Plc.**
- លេខកូដស្តង់ដារ៖ **KH២០០០០៨១៩៥៣ (FX-Indexed Bond)** និង **KH២០០០០៨២៩៥១ (Plain Bond)**
- ទីស្នាក់ការ៖ **អគារលេខ ៦៦៦B ផ្លូវលេខ ២៧១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ**
- លេខទូរស័ព្ទ៖ **(៨៥៥) ២៣ ៩៩១ ៩៩១** លេខទូរសារ៖ **(៨៥៥) ២៣ ២២០ ៦៤២**
- គេហទំព័រ៖ www.lolc.com.kh អ៊ីម៉ែល៖ info@lolc.com.kh
- លេខវិញ្ញាបនបត្រចុះបញ្ជីពាណិជ្ជកម្ម៖ **០០០១២៨២៩** កាលបរិច្ឆេទ៖ **ថ្ងៃទី២៨ ខែកញ្ញា ឆ្នាំ២០១៥**
- លេខអាជ្ញាប័ណ្ណអាជីវកម្ម៖ **M.F.០៤** ចេញដោយ៖ **ធនាគារជាតិនៃកម្ពុជា** កាលបរិច្ឆេទ៖ **ថ្ងៃទី១១ ខែកញ្ញា ឆ្នាំ២០១៥**
- សេចក្តីសម្រេចអនុញ្ញាត និងចុះបញ្ជីឯកសារផ្តល់ព័ត៌មាន លេខ៖ **០៨៤/១៩ គ.ម.ក/ស.ស.រ.**
កាលបរិច្ឆេទ៖ **ថ្ងៃទី២២ ខែមេសា ឆ្នាំ២០១៩**
- ឈ្មោះបុគ្គលតំណាងបុគ្គលចុះបញ្ជី៖ **លោក សុខ រៀន**

ខ- លក្ខណៈនៃធុរកិច្ច

អិលអូអិលស៊ី គឺជាគ្រឹះស្ថានមីក្រូហិរញ្ញវត្ថុទទួលប្រាក់បញ្ញើធំមួយនៅក្នុងប្រទេសកម្ពុជា ដែលទទួលបានអាជ្ញាប័ណ្ណពីធនាគារជាតិនៃកម្ពុជា និងបានធ្វើប្រតិបត្តិការជាង ២៦ឆ្នាំមកហើយ។ អិលអូអិលស៊ីផ្តល់សេវាហិរញ្ញវត្ថុយ៉ាងសម្បូរបែបដល់អតិថិជនរបស់ខ្លួនរួមមាន សេវាឥណទាន សេវាប្រាក់បញ្ញើសំចៃ ភតិសន្យាហិរញ្ញវត្ថុ សេវាផ្ទេរប្រាក់ សេវាធនាគារចល័ត និងសេវាទូទាត់វិក្កយបត្រ។ ជាមួយនឹងបដិវត្តនៃបច្ចេកវិទ្យា អិលអូអិលស៊ីបាននឹងកំពុងផ្តល់សេវាហិរញ្ញវត្ថុឌីជីថល ដើម្បីពង្រីកបណ្តាញចែកចាយបន្ថែមទៀត និងផ្តល់នូវសេវាអតិថិជនដ៏ល្អប្រសើរជូនអតិថិជនដូចជា កម្មវិធីធនាគារចល័ត iPay Mobile Application សេវាធនាគារតាមអ៊ីនធឺណែត បាតង សេវាទូទាត់រហ័ស (FAST) ម៉ាស៊ីន ATM តាមរយៈ CSS និងសេវាទូទាត់សងប្រាក់តម្លៃរាយ (RFT)។

គិតត្រឹមខែមិថុនា ឆ្នាំ២០២១ សមតុល្យប្រាក់បញ្ញើរបស់អិលអូអិលស៊ីមានចំនួនជាង ២.២៧៣ ពាន់លានរៀល ជាមួយនឹងចំនួនអតិថិជនជាង ៤៤០ ពាន់នាក់។ ផលប័ត្រឥណទានសរុបកើនឡើងដល់ ៣.៦៧៥ ពាន់លានរៀល និងមានអតិថិជនជាង ៣០៤ ពាន់នាក់។

គ- ព្រឹត្តិការណ៍សំខាន់ៗប្រចាំត្រីមាសរបស់បុគ្គលចុះបញ្ជីលក់មូលបត្រ

ដើម្បីចូលរួមចំណែកក្នុងការបង្ការ និងគ្រប់គ្រងការរីករាលដាលនៃកូវីដ១៩ តាមរយៈការប្រើប្រាស់ក្រដាសប្រាក់ អិលអូអិលស៊ីបានលើកទឹកចិត្តអតិថិជនរបស់ខ្លួនឱ្យប្រើប្រាស់ផលិតផលឌីជីថលដែលមានស្រាប់ និងការទូទាត់តាមមធ្យោបាយអេឡិចត្រូនិចយ៉ាងសម្បូរបែប ដូចជា តាមរយៈកម្មវិធីធនាគារចល័ត iPay Cambodia តាមប្រព័ន្ធបាតង ប្រព័ន្ធទូទាត់រហ័ស (FAST) ប្រព័ន្ធទូទាត់តម្លៃរាយ (RFT) និងសេវាធនាគារតាមអ៊ីនធឺណែត ដែលអតិថិជនរបស់អិលអូអិលស៊ីអាចធ្វើប្រតិបត្តិការធនាគារដោយខ្លួនឯងយ៉ាងងាយស្រួលពីទូរស័ព្ទដៃ បានគ្រប់ពេលវេលាដោយពុំចាំបាច់ ធ្វើដំណើរទៅធ្វើប្រតិបត្តិការនៅការិយាល័យសាខា។ បន្ថែមលើនេះ អតិថិជនអិលអូអិលស៊ីអាចដកសាច់ប្រាក់នៅតាមម៉ាស៊ីនអេដីអឹមជាច្រើនកន្លែងរបស់គ្រឹះស្ថានដែលជាសមាជិកប្រព័ន្ធ CSS។

ក្រៅពីនេះ អិលអូអិលស៊ីបាននឹងកំពុងដាក់ឱ្យប្រើប្រាស់សាកល្បងប្រព័ន្ធធនាគារតាមរយៈឧបករណ៍ Tablet Devices ដែលអនុញ្ញាតឱ្យបុគ្គលិករបស់យើងអាចធ្វើប្រតិបត្តិការ (ការវាយតម្លៃឥណទាន ប្រមូលប្រាក់កម្ចី និងបើកគណនីបញ្ញើសំចៃ) ពីឧបករណ៍ Tablet Devices ដែលនឹងជួយបង្កើនផលិតភាព និងប្រសិទ្ធភាពការងារឱ្យកាន់តែល្អប្រសើរ។ បន្ថែមលើនេះ អិលអូអិលស៊ីក៏បាននឹងកំពុងធ្វើសមាហរណកម្មជាមួយភាគីទីបី ដើម្បីផ្តល់នូវបណ្តាញចែកចាយកាន់តែច្រើន និងផ្តល់បទពិសោធន៍ដ៏ល្អប្រសើរដល់អតិថិជនរបស់យើង។

ផ្នែកទី ២៖ ព័ត៌មានអំពីលទ្ធផលប្រតិបត្តិការធុរកិច្ច

ក-លទ្ធផលប្រតិបត្តិការធុរកិច្ច ដោយរួមបញ្ចូលព័ត៌មានធុរកិច្ចតាមផ្នែក

លទ្ធផលសម្រេចបានសំខាន់ៗ	ផែនការ	លទ្ធផលសម្រេចបាន
ផ្នែកសេវាឥណទាន		
ចំនួនអតិថិជនសេវាឥណទាន	៣២៦.៣៥៤	៣០៤.២៦៣
ឥណទាននៅក្នុងដៃអតិថិជន (លានរៀល)	៤.២២៧.៥៥២	៣.៦៧៤.៩៦០
ផ្នែកសេវាប្រាក់បញ្ញើសន្សំ		
ចំនួនអតិថិជនប្រាក់បញ្ញើសន្សំ	៥៣៩.៥៣៣	៤៣៩.៥៩៨
សមតុល្យប្រាក់បញ្ញើសន្សំ (លានរៀល)	២.៧៤១.៩៨០	២.២៧៣.២២៩
ផ្នែកប្រតិបត្តិការសំខាន់ផ្សេងៗទៀត		
ចំនួនការិយាល័យ	៨១	៨០
ចំនួនបុគ្គលិក	៣.៣២៦	៣.២៦៦

ខ-រចនាសម្ព័ន្ធចំណូល

ល.រ	ប្រភពចំណូល	ត្រីមាសទី២ ឆ្នាំ២០២១		ត្រីមាសទី២ ឆ្នាំ២០២០	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	១៧៥.៧០៨	៩៧,០៥%	១៥០.៧៩៤	៩០,៣៧%
២	ចំណូលផ្សេងៗ	៥.៣៤៧	២,៩៥%	១៦.០៦៥	៩,៦៣%
	ចំណូលសរុប	១៨១.០៥៥	១០០%	១៦៦.៨៥៩	១០០%

ផ្នែកទី ៣៖ របាយការណ៍ហិរញ្ញវត្ថុដែលបានត្រួតពិនិត្យឡើងវិញដោយសវនករឯករាជ្យ

សូមពិនិត្យមើលរបាយការណ៍លម្អិតនៅក្នុងឧបសម្ព័ន្ធដែលបានភ្ជាប់មកជាមួយ។

ផ្នែកទី ៤៖ ការពិភាក្សា និងការវិភាគរបស់គណៈគ្រប់គ្រង

ការពិភាក្សា និងការវិភាគខាងក្រោមនេះ គឺជាការពិភាក្សាលើលទ្ធផលនៃប្រតិបត្តិការ និងស្ថានភាពហិរញ្ញវត្ថុដោយគណៈគ្រប់គ្រងរបស់អិលអូអិលស៊ី ដោយផ្អែកលើរបាយការណ៍ហិរញ្ញវត្ថុគិតត្រឹមថ្ងៃទី៣០ ខែមិថុនា ឆ្នាំ២០២១ ដែលបានត្រួតពិនិត្យឡើងវិញដោយសវនករឯករាជ្យ។ របាយការណ៍ហិរញ្ញវត្ថុរបស់អិលអូអិលស៊ី ត្រូវបានរៀបចំឡើងដោយអនុលោមទៅតាមស្តង់ដាររបាយការណ៍ហិរញ្ញវត្ថុអន្តរជាតិនៃកម្ពុជា។ គណៈគ្រប់គ្រងធ្វើការពិភាក្សា និងវិភាគលើសមាសធាតុសំខាន់ៗនៃរបាយការណ៍ហិរញ្ញវត្ថុ និងកត្តាសំខាន់ៗ ដែលបានជះឥទ្ធិពលទៅលើប្រាក់ចំណេញរបស់អិលអូអិលស៊ីតែប៉ុណ្ណោះ។

ក-ទិដ្ឋភាពទូទៅនៃប្រតិបត្តិការ

១-ការវិភាគចំណូល

អិលអូអិលស៊ីមានចំណូល ២ ប្រភេទធំៗ គឺចំណូលពីការប្រាក់ និងចំណូលផ្សេងៗ។

- **ចំណូលពីការប្រាក់រួមមាន៖** កម្រៃជើងសារពីឥណទាន ចំណូលការប្រាក់សុទ្ធដែលទទួលបានពីការផ្តល់ឥណទានដល់អតិថិជន និងពីការដាក់ប្រាក់បញ្ញើនៅតាមបណ្តាធនាគារនានា ដែលចំណូលទាំងនេះត្រូវទទួលស្គាល់ជាប្រចាំខែ។
- **ចំណូលផ្សេងៗរួមមាន៖** ចំណូលបានពីការផាកពិន័យ ចំណូលបានពីការប្រមូលឥណទានលុបចោលចំណេញពីការប្តូរប្រាក់ កម្រៃផ្សេងៗ ។ល។

២-ការវិភាគចំណូលតាមផ្នែក

ល.រ	ប្រភពចំណូល	ត្រីមាសទី២ ឆ្នាំ២០២១		ត្រីមាសទី២ ឆ្នាំ២០២០	
		ចំនួនទឹកប្រាក់ (លានរៀល)	ភាគរយ	ចំនួនទឹកប្រាក់ (លានរៀល)	ភាគរយ
១	ចំណូលការប្រាក់	១៧៥.៧០៨	៩៧,០៥%	១៥០.៧៩៤	៩០,៣៧%
២	ចំណូលផ្សេងៗ	៥.៣៤៧	២,៩៥%	១៦.០៦៥	៩,៦៣%
	ចំណូលសរុប	១៨១.០៥៥	១០០%	១៦៦.៨៥៩	១០០%

ចំណូលពីការប្រាក់ជាចំណូលដ៏ធំ និងសំខាន់សម្រាប់អិលអូអិលស៊ី ដែលមានរហូតដល់ ៩៧,០៥% នៃចំណូលសរុប។

៣-ការវិភាគគម្លាតចំណេញដុល

អិលអូអិលស៊ី បានរៀបចំរបាយការណ៍លទ្ធផលរបស់ខ្លួន ក្នុងទម្រង់ជាបាយការណ៍ដែលពុំមានការបង្ហាញឱ្យឃើញនូវតំលាតចំណេញដុលនោះទេ។ ប៉ុន្តែទម្រង់របាយការណ៍នេះអាចឱ្យយើងធ្វើការពិភាក្សា និងវិភាគលើចំណេញពីប្រតិបត្តិការដែលទទួលបានពីចំណូលសរុបដកនឹងចំណាយប្រតិបត្តិការ។ ចំណាយប្រតិបត្តិការនឹងលើកយកមកពិភាក្សា និងវិភាគនៅចំណុច ៤. ការវិភាគចំណេញ/ខាតមុនបង់ពន្ធ។

៤-ការវិភាគចំណេញ/(ខាត) មុនបង់ពន្ធ

តារាងសង្ខេបប្រាក់ចំណេញ (លានរៀល)	ត្រីមាសទី១ ឆ្នាំ២០២១	ត្រីមាសទី២ ឆ្នាំ២០២១	បម្រែបម្រួល (លានរៀល)	បម្រែបម្រួល %
ចំណូលការប្រាក់	១៧១.៦៥៥	១៧៥.៧០៨	៤.០៥៣	២,៣៦%
ចំណាយការប្រាក់	(៦២.១៩៣)	(៦២.៥១០)	(៣១៧)	០,៥១%
ចំណូលពីការប្រាក់សុទ្ធ	១០៩.៤៦២	១១៣.១៩៨	៣.៧៣៦	៣,៤១%
ចំណូលផ្សេងៗ	៨.០២៥	៥.៣៤៧	(២.៦៧៨)	-៣៣,៣៧%
ចំណាយលើបុគ្គលិក	(៣៤.១១៤)	(៣១.៦៤៨)	២.៤៦៦	-៧,២៣%
រំលស់លើទ្រព្យរូបិ និងទ្រព្យអរូបិ	(២.៦៤២)	(២.៦៤៩)	(៧)	០,២៦%
ចំណាយរដ្ឋបាល និងចំណាយផ្សេងៗ	(១១.៤៩៣)	(៩.៦៦៤)	១.៨២៩	-១៥,៩១%
ចំណេញពីប្រតិបត្តិការ	៦៩.២៣៨	៧៤.៥៨៤	៥.៣៤៦	៧,៧២%
សំវិធានធនលើឧបករណ៍ហិរញ្ញវត្ថុ	(១០.០៧៤)	(១១.១៩៦)	(១.១២២)	១១,១៤%
ប្រាក់ចំណេញមុនបង់ពន្ធ	៥៩.១៦៤	៦៣.៣៨៨	៤.២២៤	៧,១៤%

ក្នុងត្រីមាសទី២ ឆ្នាំ២០២១ អិលអូអិលស៊ីសប្រេចបានប្រាក់ចំណេញមុនបង់ពន្ធចំនួន ៦៣.៣៨៨ លានរៀល ដែលត្រីមាសទី១ ឆ្នាំ២០២១ មានចំនួន ៥៩.១៦៤ លានរៀល ដែលកើនឡើង ៤.២២៤ លានរៀល ស្មើនឹង ៧,១៤%។ មូលហេតុចម្បងនៃការកើនឡើងនេះគឺដោយសារតែការកើនឡើងចំណូលការប្រាក់ចំនួន ៤.០៥៣ លានរៀល ធៀបនឹងត្រីមាសទី១ ឆ្នាំ២០២១។

៥-ការវិភាគចំណេញ/(ខាត) ក្នុងការិយបរិច្ឆេទ

តារាងសង្ខេបប្រាក់ចំណេញ (លានរៀល)	ត្រីមាសទី១ ឆ្នាំ២០២១	ត្រីមាសទី២ ឆ្នាំ២០២១	បម្រែបម្រួល (លានរៀល)	បម្រែបម្រួល %
ប្រាក់ចំណេញមុនបង់ពន្ធ	៥៩.១៦៤	៦៣.៣៨៨	៤.២២៤	៧,១៤%
ចំណាយពន្ធលើប្រាក់ចំណេញ	(១១.៩៣៨)	(១២.៨៦៤)	(៩២៦)	៧,៧៦%
ប្រាក់ចំណេញក្រោយបង់ពន្ធ	៤៧.២២៦	៥០.៥២៤	៣.២៩៨	៦,៩៨%

ក្នុងត្រីមាសទី២ ឆ្នាំ២០២១ អិលអូអិលស៊ីសប្រេចបានប្រាក់ចំណេញសុទ្ធចំនួន ៥០.៥២៤ លានរៀល ដែលកើនឡើង ៦,៩៨%។ មូលហេតុចម្បងនៃការកើនឡើងនេះគឺដោយសារតែការកើនឡើងនៃប្រាក់ចំណេញមុនបង់ពន្ធចំនួន ៤.២២៤ លានរៀល។

៦-ការវិភាគពីកត្តា និងនិន្នាការដែលប៉ះពាល់ស្ថានភាព និងលទ្ធផលហិរញ្ញវត្ថុ

នាដំណាច់ការិយបរិច្ឆេទ ថ្ងៃទី៣០ ខែមិថុនា ឆ្នាំ២០២១ គណៈគ្រប់គ្រងយល់ថា អិលអូអិលស៊ីពុំមានកត្តា និងនិន្នាការដែលប៉ះពាល់ដល់ស្ថានភាព និងលទ្ធផលហិរញ្ញវត្ថុរបស់អិលអូអិលស៊ីដែលគួរអោយកត់សម្គាល់ឡើយ។

ខ-កត្តាសំខាន់ៗដែលប៉ះពាល់លើផលចំណេញ

១-ការវិភាគពីលក្ខខណ្ឌនៃតម្រូវការ និងការផ្គត់ផ្គង់

អិលអូអិលស៊ី ជាស្ថាប័នហិរញ្ញវត្ថុដ៏ធំមួយក្នុងចំណោមស្ថាប័នហិរញ្ញវត្ថុនៅក្នុងប្រទេសកម្ពុជា ដែលតែងយកចិត្តទុកដាក់ទៅលើគុណភាពនៃការផ្តល់សេវាកម្ម ដើម្បីបង្កភាពងាយស្រួលសម្រាប់អតិថិជនទូទៅក្នុងការប្រើប្រាស់ផលិតផល និងសេវារបស់អិលអូអិលស៊ី។ តាមបទពិសោធន៍នាពេលកន្លងមកនេះ អិលអូអិលស៊ី ទទួលបាននូវការគាំទ្រយ៉ាងខ្លាំងពីសំណាក់អតិថិជនប្រាក់កម្ចី អតិថិជនភតិសន្យាហិរញ្ញវត្ថុ និងអតិថិជនប្រាក់បញ្ញើ ដែលធ្វើឱ្យយើងមានការរីកចម្រើនយ៉ាងខ្លាំង និងឆាប់រហ័ស ក្នុងរយៈពេលដ៏ខ្លីចុងក្រោយនេះ។

២-ការវិភាគពីការឡើងចុះនៃថ្លៃវត្ថុធាតុដើម

នាដំណាច់ការិយបរិច្ឆេទ ថ្ងៃទី៣០ ខែមិថុនា ឆ្នាំ២០២១ គណៈគ្រប់គ្រងយល់ថា អិលអូអិលស៊ី ពុំមានធាតុដែលខុសពីធម្មតាទេ។

៣-ការវិភាគលើពន្ធ

អិលអូអិលស៊ី ស្ថិតក្រោមច្បាប់នៃក្រុមហ៊ុនពាណិជ្ជកម្មក្នុងវិស័យពន្ធដារដូចនេះ អិលអូអិលស៊ី មានភារកិច្ចបង់ពន្ធនៅតាមច្បាប់ និងបញ្ញត្តិជាធរមាន។ អិលអូអិលស៊ីមានភារកិច្ចបង់ពន្ធអាករទៅតាមរបបពិត និងសហគ្រាសជាប់ពន្ធធំ ដែលកំណត់ដោយអគ្គនាយកដ្ឋានពន្ធដារ។

៤-ការវិភាគលើធាតុដែលខុសពីធម្មតា និងធាតុវិសាមញ្ញ

នាដំណាច់ការិយបរិច្ឆេទ ថ្ងៃទី៣០ ខែមិថុនា ឆ្នាំ២០២១ គណៈគ្រប់គ្រងយល់ថា អិលអូអិលស៊ី ពុំមានធាតុដែលខុសពីធម្មតា និងវិសាមញ្ញនោះទេ។

គ-ការប្រែប្រួលសំខាន់ៗលើការលក់ និងចំណូល

នាដំណាច់ការិយបរិច្ឆេទ ថ្ងៃទី៣០ ខែមិថុនា ឆ្នាំ២០២១ គណៈគ្រប់គ្រងយល់ថា អិលអូអិលស៊ីពុំមានធាតុដែល ជាការប្រែប្រួលសំខាន់ៗលើការលក់ និងចំណូលខុសពីធម្មតាទេ។

ឃ-ផលប៉ះពាល់នៃការប្តូររូបិយប័ណ្ណ អត្រាការប្រាក់ និងថ្លៃទំនិញ

អិលអូអិលស៊ី បានកត់ត្រាបញ្ជីគណនេយ្យដោយប្រើប្រាស់រូបិយប័ណ្ណគោលគឺ ប្រាក់រៀល។ ប្រតិបត្តិការជាប្រចាំរូបិយប័ណ្ណប្រាក់ដុល្លារ និងថៃបាត ត្រូវបានប្តូរទៅជាប្រាក់រៀល ដោយប្រើអត្រាប្តូរប្រាក់នៅថ្ងៃប្រតិបត្តិការនោះ។ សមតុល្យនៃទ្រព្យសកម្មរូបិយវត្ថុ និងបំណុលរូបិយវត្ថុនាកាលបរិច្ឆេទរាយការណ៍ ដែលជាប្រចាំរូបិយប័ណ្ណក្រៅពីប្រាក់រៀលក៏ត្រូវបានប្តូរទៅជាប្រាក់រៀលដោយប្រើអត្រានាកាលបរិច្ឆេទនោះ។ ភាពលម្អៀងពីការប្តូររូបិយប័ណ្ណដែលកើតមកពីការប្តូរនោះត្រូវបានទទួលស្គាល់នៅក្នុងរបាយការណ៍លទ្ធផល។

ង-ផលប៉ះពាល់នៃអតិផរណា

អិលអូអិលស៊ី មិនបានកែប្រែអត្រាការប្រាក់ ដោយផ្អែកតាមការប្រែប្រួលនៃអតិផរណាទេ ពោលគឺផ្អែកទៅលើស្ថានភាពប្រកួតប្រជែងជាក់ស្តែងនៅក្នុងទីផ្សារ ហើយនៅតែរក្សាបាននូវចីរភាពហិរញ្ញវត្ថុយ៉ាងល្អប្រសើរ។

ច-គោលនយោបាយសេដ្ឋកិច្ច សារពើពន្ធ និងរូបិយវត្ថុរបស់រាជរដ្ឋាភិបាល

នាដំណាច់ការិយបរិច្ឆេទ ថ្ងៃទី៣០ ខែមិថុនា ឆ្នាំ២០២១ នេះ គណៈគ្រប់គ្រងយល់ថា អិលអូអិលស៊ី ពុំបានទទួលរងការប៉ះពាល់ពីគោលនយោបាយសេដ្ឋកិច្ច សារពើពន្ធ និងរូបិយវត្ថុ របស់រាជរដ្ឋាភិបាលជាសារវន្តនោះទេ។

ផ្នែកទី ៥: ព័ត៌មានចាំបាច់ផ្សេងទៀតសម្រាប់ការពារវិនិយោគិន (ប្រសិនបើមាន)

នៅក្នុងត្រីមាសនេះ ពុំមានព័ត៌មានចាំបាច់ផ្សេងទៀតដែលត្រូវរាយការណ៍ទេ។

ហត្ថលេខាអភិបាលរបស់បុគ្គលចុះបញ្ជីលក់មូលបត្រ
(ត្រូវចុះហត្ថលេខាដោយប្រធានក្រុមប្រឹក្សាភិបាល ឬអភិបាលយ៉ាងតិច ២រូប)

កាលបរិច្ឆេទ៖ ថ្ងៃទី១២ ខែសីហា ឆ្នាំ២០២១
បានអាន និងឯកភាព



លោក ប៊ែនលី ដេ ហ៊ុយវ៉ា
ប្រធានក្រុមប្រឹក្សាភិបាល

គំនិតវិសោធន៍ Ideas for Growth

អគារលេខ ៦៦៦ ផ្លូវលេខ២៧១ ភូមិក្បាលទំនប់១ សង្កាត់បឹងទំពុនទី២ ខណ្ឌមានជ័យ រាជធានីភ្នំពេញ ព្រះរាជាណាចក្រកម្ពុជា
ទូរស័ព្ទលេខ៖ (+៨៥៥) ២៣ ៩៩១ ៩៩១ | អ៊ីម៉ែល៖ info@lolc.com.kh | Facebook: facebook.com/lolccambodia

គេហទំព័រ៖ www.lolc.com.kh